

## गो एअर के नेटवर्क का विस्तार— तीन नये रूट जोड़े

अब मुम्बई को जोड़ा अमृतसर, चण्डीगढ़ और बेंगलुरु से शामिल किये दो बिल्कुल नये ए320 हवाई जहाज

(स्टेटमेंट संवाददाता)

जयपुर, 28 मार्च। गो एयर, भारत की सबसे स्मार्ट विमान सेवा (एअरलाइन) ने तीन नये गंतव्य स्थलों को अपने उड़ान मार्ग (रूट) में शामिल करने की घोषणा की है। 226 नये साप्ताहिक रूटों के साथ दो बिल्कुल नये ए320 हवाई जहाजों को बेड़े में शामिल किया गया है। अमृतसर, बेंगलुरु और चण्डीगढ़ को गो एअर ने अपने रूट में शामिल किया है। इससे अब दक्षिणी और उत्तरी भारत में गो एअर ने अपनी सेवाओं का विस्तार कर लिया है। इन क्षेत्रों में इन एअरलाइन द्वारा सेवा प्रदान किये

जाने वाले कुल गंतव्यों की तादाद अब बढ़कर 11 हो गयी है। नये रूटों को जोड़े जाने के साथ, एअरलाइन ने नये सम्पर्कों को भी जोड़ा है। अब गो एअर द्वारा साप्ताहिक उड़ान सेवाओं की कुल तादाद बढ़कर 474 हो गयी है।

गो एअर ने दो बिल्कुल नये ए320 हवाई जहाजों को अपने बेड़े में शामिल करने की घोषणा भी की है। यह जून 2009 तक अपने बेड़े में दो और नये विमानों को शामिल करेगा। इससे जून 2009 तक इसके बेड़े में कुल शामिल विमानों की तादाद 8 हो जायेगी। साथ ही गो

एअर के बेड़ों की औसत आयु (सभी नये विमानों की आपूर्ति होने के कारण) लगभग 7 माह हो जायेगी। इस तरह भारतीय विमान सेवाओं में यह सबसे युवा विमानसेवा बन जायेगी। इस अवसर पर अपनी प्रतिक्रिया व्यक्त करते हुए जेह बाडिया, प्रबंध निदेशक, गो एअर, ने कहा कि, "अपने सभी नये प्रयासों के साथ गो एअर पहले से ही एक स्मार्ट विमानसेवा बनी हुई है। नया रूट खासतौर से उस समुदाय की अपूर्ण आवश्यकताओं को पूर्ति करेगा, जिसमें व्यापारी, उद्यमी, पर्यटक और उद्योगों से जुड़े लोग शामिल हैं।